



**ПОСТАНОВЛЕНИЕ**

от «21» октября 2024 ел

**КАРАР**

№ 460

**Махсус хәрби операциядә катнашу максатларында Россия Федерациясе Кораллы Көчләрендә хәрби хезмәт узу турында контракт төзегән Россия Федерациясе гражданнына бер мәртәбә бирелә торган акчалата түләү бирү тәртибен раслау турында**

Россия Федерациясе Бюджет кодексының 74.1 статьясы, «Россия Федерациясендә жирле үзидарә оештыруның гомуми принциплары турында» 2003 елның 6 октябрдәге 131-ФЗ номерлы Федераль законның 20 статьясы нигезендә Этнэ район башкарма комитеты КАРАР БИРӘ:

1. Махсус хәрби операциядә катнашу максатларында Россия Федерациясе Кораллы Көчләрендә хәрби хезмәт узу турында контракт төзегән Россия Федерациясе гражданнына бер мәртәбә бирелә торган акчалата түләү бирү тәртибен расларга.

2. Әлеге карарны Интернет мәгълүмат-телекоммуникация челтәрендәге рәсми хокукый мәгълүмат порталында (<https://pravo.tatarstan.ru>) һәм Татарстан Республикасы Этнэ муниципаль районының рәсми сайтында (<https://atnya.tatarstan.ru>) бастырып чыгарырга.

3. Әлеге карарның гамәлдә булуы 2024 елның 15 октябрнән барлыкка килгән хокук мөнәсәбәтләренә кагыла дип билгеләргә.

4. Әлеге карарның үтәлешен тикшереп торуну үз өстемдә калдырам.

Житәкче



А.Ф. Каюмов



**Махсус хәрби операциядә катнашу максатларында Россия Федерациясе Кораллы Көчләрендә хәрби хезмәт узу турында контракт төзегән Россия Федерациясе гражданнына бер мәртәбә акчалата түләү бирү тәртибе**

1. Махсус хәрби операциядә катнашу максатларында Россия Федерациясе Кораллы Көчләрендә хәрби хезмәт узу турында контракт төзегән Россия Федерациясе гражданнына бер мәртәбә бирелә торган акчалата түләү бирүнең әлеге тәртибе (алга таба-тәртип), махсус хәрби операциядә катнашу максатларында Россия Федерациясе Кораллы Көчләрендә хәрби хезмәт узу турында контракт төзегән Россия Федерациясе гражданнына өстәмә социаль ярдәм күрсәтүгә юнәлдерелгән һәм Россия Федерациясе Бюджет кодексы нигезендә эшләнгән.

2. Ел башына 300 000 (өч йөз мең) сумнан артмаган күләмдә бер мәртәбә бирелә торган акчалата түләү Өтнә районы счетындагы калдыклар һәм өстәмә керемнәр хисабына бирелә, бер тапкыр, Россия Федерациясе гражданнына, Россия Федерациясе Кораллы Көчләрендә хәрби хезмәтне узу турында 2024 елның 15 октябреннән дә иртәрәк булмаган вакытта, Арча һәм Өтнә районнары хәрби комиссариатында хәрби исәптә торучы, махсус хәрби операциядә катнашу максатларында контракт төзегән Россия Федерациясе гражданнына (алга таба - хәрби хезмәткәрләр) бирелә.

3. Килешү буенча, хәрби хезмәткәрләрдән гариза һәм документлар кабул итү һәм бердәм дүләт шартларын бирү өчен нигезләренәң булуы (булмавы) турында Карар кабул итү буенча вәкаләтле зат булып Татарстан Республикасы Өтнә район Советы Аппараты Житәкчесе (алга таба – вәкаләтле зат) тора.

4. Бер мәртәбә акчалата түләү алу өчен хәрби хезмәткәр яки гамәлдәге законнар нигезендә рәсмиләштерелгән ышанычнамә нигезендә ул вәкаләт биргән зат, вәкаләтле затка теләсә нинди мөмкин булган ысул белән әлеге Тәртипкә 1 нче кушымтада каралган форма буенча бер мәртәбә акчалата түләү алу өчен кәгазьдә рәсмиләштерелгән гариза (алга таба - гариза) бирә.

5. Хәрби хезмәткәрдән гариза һәм документлар вәкаләтле зат тарафыннан түбәндәге адрес буенча кабул ителә: Татарстан Республикасы, Өтнә районы, Олы Өтнә авылы, Совет ур., 38 йорт.

6. Гаризага түбәндәге документлар теркәлә

- хәрби хезмәткәрнең шәхесен раслаучы документ;
- хәрби хезмәткәрнең банк санының реквизитлары;



- хэрби хезмэткэрлэргэ махсус хэрби операциядэ катнашу максатларында Россия Федерациясе Кораллы Көчлөрендэ хэрби хезмэт узу турында 2024 елның 15 октябрэннэн дә иртэрэк булмаган контракт төзү фактын раслый торган документ;  
- хэрби хезмэткэрнең шәхси мәгълүматларны эшкәртүгә әлеге Тәртипкә 2 нче кушымта нигезендә рәсмиләштерелгән ризалыгы;  
- гамәлдәге законнар нигезендә рәсмиләштерелгән ышанычнамә (әгәр гариза белән хэрби хезмэткәр исеменнән ышанычнамә буенча эш итүче зат мөрәжәгать итсә).

7. Әлеге Тәртипнең 6 пунктында каралган документлар төп нөсхәләрендә яки төп нөсхәсе күрсәтелгән күчермәләрдә бирелә. Төп нөсхәләрендә бирелгән документлар вәкаләтле зат тарафыннан күчерелә һәм таныклана, ә төп нөсхәләре мөрәжәгать итүчегә кире кайтарыла;

8. Әлеге Тәртипнең 6 пунктында күрсәтелгән гариза һәм документлар вәкаләтле зат тарафыннан алар кергән көнне гаризаларны исәпкә алу журналында керү датасын күрсәтеп, шулай ук гаризада тиешле тамга куеп теркәлә. Гаризаның күчермәсе хэрби хезмэткэргә жиберелә.

9. Гаризага беркетелә торган документлар аларның комплектлылыгына вәкаләтле зат тарафыннан алар кергән көнне тикшерелә.

10. Бер мәртәбә бирелә торган акчалата түләү бирү өчен нигезләр булу-булмау турында карар вәкаләтле зат тарафыннан гариза һәм документлар теркәлгән көннән алып 7 эш көненнән дә соңга калмыйча кабул ителә.

11. Вәкаләтле зат бер мәртәбә бирелә торган акчалата түләү бирү өчен нигезләрнең булмавы турында Карар кабул итә:

11.1. әлеге Тәртипнең 6 пунктында каралган документларны тапшырмау яки тулы күләмдә тапшырмау;

11.2. тапшырылган документларда дәрәс булмаган белешмәләрне ачыклау;

11.3. әлеге Тәртип нигезендә хэрби хезмэткэргә бер мәртәбә бирелә торган акчалата түләү бирү турында элек кабул ителгән карар булу.

Бер мәртәбә бирелә торган акчалата түләү бирү өчен нигезләр булмау турында Карар кабул ителгән очракта, вәкаләтле зат карар кабул ителгән көннән алып 3 эш көненнән дә соңга калмыйча гаризада күрсәтелгән ысул белән мөрәжәгать итүчегә кире кагу сәбәбен аңлатып житкерә.

12. Хэрби хезмэткэр, бер мәртәбә бирелә торган акчалата түләү бирү өчен нигезләр булмау турындагы карар кабул ителүнең сәбәпләрен бетереп, гариза белән кабат мөрәжәгать итэргә хокуклы.

13. Бер мәртәбә бирелә торган акчалата түләү бирү өчен нигезләр булу турында Карар кабул ителгән очракта, вәкаләтле зат карар кабул ителгән көнне бер мәртәбә бирелә торган акчалата түләү бирү турында күрсәтмә проектын эзерли.



14. Вәкаләтле зат бер мәртәбә бирелә торган акчалата түләү бирү турында шәхси эш төзи, анда бер мәртәбә бирелә торган акчалата түләү бирү белән бәйлә барлык документлар саклана.

Документларның күчermәләре күрсәтмә белән бергә Татарстан Республикасы Этнә районы Башкарма комитетының исәп һәм хисап бүлегенә акчалата түләүләр күчерү өчен тапшырыла.

15. бер мәртәбә бирелә торган акчалата түләү гаризада күрсәтелгән хәрби хезмәткәрнең счётына бер мәртәбә бирелә торган акчалата түләү бирү турында боерык чыкканнан соң 5 эш көненнән дә соңга калмыйча күчерелә.

16. Вәкаләтле зат «персональ мәгълүматлар турында» 2006 елның 27 июлендәге 152-ФЗ Федераль закон нигезендә бердәм мәгълүмат биргәндә алынган шәхси мәгълүматларның конфиденциальлеген һәм яклауны тәэмин итә.

